



Адыгэ Республикэм и Правительствэ игъэзет

**Еутых Шумафэ
кыфэгушуагъ**

Урысые Федерацием и Президентэу Владимир Путинр Хэгъэгу зэошхом иветеранэу Еутых Шумафэ Паклэ ыкъом шэклогъум и 17-м ыныбж ильэс 95-рэ зэрэхуыгъэм фэшл кыфэгушуагъ ыкли телеграммэ кыфигъэхыгъ. Телеграммэм мырэуштэу кыщелэ:

*«Лытэныгъэ зыфэсшырэ Шумаф Паклэ ыкъор!
Сыгу кызделэу уиубилейкэ сыпфэгушлэ!
Хэгъэгу зэошхом хэлэжыгъэхэу ушэтын ин зы-
пэклэлыгъэхэм, Теклоныгъэр кыдзэыхыгъэхэм тэ
лъэшэу тарэгушхо. Шэо кыныгъохэм шукъагъэц-
тагъэп, сыдигъуи нахышлум шьуцыгугъыштыгъ,
шьузышьхамысыжыгъэу хэгъэгур нахь бай зэрэхуыштыгъ
шьудэлэжыгъ».*

*Псауныгъэ пытэ уилэнэу, угу зилэт зэпытынэу,
шыу цылэр зеклэ кыбдэхуэнэу пфэсэлэ!*

Урысые Федерацием и Президентэу
Владимир ПУТИН»

**Адыгэ Республикэм
и Лышхъэ и Указ**

Щытхуыцэу «Адыгэ Республикэм
изаслуженнэ артист» зыфилорэр
Н. М. Кіэныбэм фэгъэшэошэгъэным
ехылагъ

Адыгэ Республикэм ивокальнэ искусствэ ихэхьон-
ныгъэ илахышхо зэрэхышхыгъэрэм фэшл щытхуыцэу
«Адыгэ Республикэм изаслуженнэ артист» зы-
филорэр Кіэныбэ Нэфсэт Мусардин ыпхъум —
апшээрэ сэнэхьат гъэсэнныгъэ языгъэгъотырэ фе-
деральнэ кьэралыгъо бюджет учреждениеу «Хоро-
вой искусствэмкэ Академиеу В.С. Поповым ыцлэклэ
щытым» иаспирант фэгъэшэошэгъэнэу.

Адыгэ Республикэм и Лышхъэу
ТХЪАКІУЩЫНЭ Аслъан
кь. Мыекъуапэ,
тыгъэгъазэм и 11, 2015-рэ ильэс
N 175

**Хыкумым иунашэо
зэклэми агъэцэклэн фэе**

Адыгэ Республикэм и Прокуратурэ
лбыплъэн Іофшлэныр ыгъэцакІэ
зыхъукІэ, общественностым гъусэ-
ныгъэ пытэ дырил, цыфхэр кы-
хигъэлажыгъэхэу, Іофыгъоу тиреспу-
бликэ кьытаджэхэрэм атегушыгъэх.

Ащ фэдэ зэдэгущы-
лэгъухэм бэрэ амал къа-
ты джырэклэ кыуачлэ зи-
лэ хэбзэгъэуцугъэмкэ хэ-
укъоныгъэу ашыхэрэр
кычлэгъэщыгъэнхэмкэ
ыкли цыфхэм яеплыкІэ
мытэрэхэу хэбзэгъэуц-
гъэу щылэм иукъон кы-
фэзыщэхэрэр кыхэгъэ-
щыгъэнхэмкэ.

Гушылэм пае, Адыгэ
Республикэм и Прокура-
турэ дэжъ цызэхэщэ-
гъэ Общественнэ сове-
тым изэхэсыгъоу 2015-
рэ ильэсым шэклогъум и
24-м Шэуджэн районым
щылагъэр зыфэгъэхы-
гъагъэр бизнес цыклум-
рэ гурытымрэ кьэухъу-
мэгъэнхэр ары. Бизнес-
сообществэм илыкІохэм
ащыщ горэм кызырлыуа-
гъэмкэ, потребитель ко-
оперативым чыфэмкэ зэ-
зэгъыныгъэу дышлыгъэр

гъэцэклагъэ хуыным пае
шэсэу мылькы (тракто-
рыр) ытын фэеу кызыр-
рэтэфэгъэм ехыллэгъэ
унашэоу хыкумым ышы-
гъэр умыгъэцакІэми ху-
нэу ары.

А ІофымкІэ уплэкІу-
нэу ашыгъэм кызыри-
гъэлъэгъуагъэмкэ, ежъ
ишоигъоныгъэкІэ а цы-
фым зэзэгъыныгъэ ади-
шыгъагъ. Нэужым чы-
фэм епхыгъэ зэзэгъыны-
гъэм кыдылтыгъэхэрэр зэ-
римыгъэцэклагъэхэм пае
(зэзэгъыныгъэмкэ сомэ
миллиони 7 мэхъу чы-
фэр) банкым хыкумым
зыфигъэзагъ шэскІэ агъэ-
нэфэгъэгъэ мылькур кы-
ратыным кІэдэу. А Іо-
фым ихэллпэн кІо зэхъум
мылькур зиунаери цы-
лагъ, хыкумым ышыгъэ
унашэомкІэ тхъаусы-
хэным ифитыныгъэ ащ
илагъ.

Мы ІофымкІэ банкыр
кызыклэдэурэр гъэцэкла-
гъэ хуыгъэ, ублэплэ уасэу
сомэ мин 473-кІэ трак-
торыр ащэнэу рахъу-
хъагъ. Хыкумым иуна-
шэокІэ тхъаусыгъыгъэ-
хэп ыкли хэбзэ кыуачлэ
ащ илэ хуыгъэ. Ау, мыль-
кур зиунаем зэрилтыгъэ-
рэмкІэ, тракторыр ежъ
иеу цыт, ащ елытыгъэу
Іофтхъэбзэ гъэнэфэгъэ-
хэр зэрихъагъэх хыку-
мым иунашэоу ягъэгъэ-
цэклэгъэныр зипшъэрлы
хыкум приставхэм ар
ашуиушъэфыным пае.

Мыщ дэжыым зэклэми
ашлэнэу тыфай: Феде-
ральнэ конституционнэ
законэу N 1-р зытетэу
«Урысые Федерацием
исуд системэ ехыллагъ»
зыфилоу 1996-рэ ильэсым
тыгъэгъазэм и 31-м кы-
дэклэгъэм тегъэпсыхъа-
гъэу федеральнэ хы-
кумым, зэзыгъэшлужы-
хэрэ хыкумышхэм ыкли
Урысые Федерацием
ишъолъырхэм яхыкум-
хэм яунашэохэу кыуачлэ
зилэ хуыгъэхэр кьэралы-
гъо хабзэм икыулыкыу-
хэм, чыплэ зыгъэлоры-
шлэжыным икыулыкыу-

хэм, общественнэ объ-
единениехэм, ІэнатІэ зы-
лыгъхэм, физическэ ыкли
юридическэ лицэхэм зэ-
рэ Урысыеу дэх имылэу
ащагъэцэклэнхэ фэе.

Хыкумым иунашэоу зы-
мыгъэцакІэхэрэм пшьэдэ-
кыжъ ахыщт, уголовнэ
пшьэдэклэжыгыри зэрэ-
хэтэу. Гуцылэм пае, Уры-
сые Федерацием и Уго-
ловнэ кодекс и 315-рэ
статья кызырэдильтыгъэ-
рэмкІэ, хабзэм илыкІо,
кьэралыгъо кыулыкыу-
шлэм, муниципальнэ кы-
лыкыушлэм, джащ фэ-
дэу кьэралыгъо е муні-
ципальнэ учреждением
ялыкІохэм хыкумым
иунашэоу замыгъэцакІэ-
кІэ, е унашэохэм ягъэ-
цэклэн пэрыохуу зыфэ-
хухэкІэ, ильэситлум нэс
хъапс атыральнойнэ альэ-
кыщт.

Адыгэ Республикэм
и Прокуратурэ
иотделэу федеральнэ
хэбзэгъэуцугъэм
игъэцэклэн
лбыплъэным
фэгъэзагъэм
ипащэ игуадзэу
О. В. ПЕШКО

**Сомэ миллиард 17 фэдиз ауасэ
кыдагъэкІыгъ**

Гъомылэпхъэшынэм ыкли перераба-
тывающэ промышленностым япредприя-
тиеу Адыгеим итхэм 2015-рэ ильэсым имэзи
10-м пстэумкІи сомэ миллиард 16,9-рэ ауасэ
продукцие кыдагъэкІыгъ ыкли Іуагъэ-
кІыгъ.

АР-м мэхъумэщ хызмэ-
тымкІэ и Министерствэ кы-
зэритыгъэмкІэ, щэм хэшлыкы-
гъэ гъомылапхъэу, хъаджыгъэу,
консервэу, Іэшл-Іушлэу, мине-
ральнэ псэу, шьон пытэу ыкли
былым Іусэу кыдагъэкІы-
щытымкІэ 2014-рэ ильэсым ащ
фэдэ иуахътэ рагъапшэзэ про-
гнозэу ашыгъагъэм хэшлыкІэу
хызмэтшлэпІэхэм рагъэхуыгъ.
Былымхэр зыщаукыщт це-

хэу Мыекъуапэ щэгъэуцугъэм
ишуагъэкІэ, лэу республикэм
щылауагъэкІырэри нахыбэ ху-
гъэ. Министерствэм кызырэ-
щалауагъэмкІэ, ильэсым кы-
кІоцІ лы тонн мин 12-м нэ-
сэу кытІупшыным ар телы-
тагъ. Мы ильэсым игъэтхэлэ
мазэу іофшлэн зыщыригъэ-
жыгъэм кыщыублагъэу чъэ-
пыогъум нэс пстэумкІи лы тонн
4579-рэ кытІупшыгъ. Джащ

фэдэу щэм хэшлыкыгъэ гъо-
мылапхъэхэр кыдзэыгъэкІырэ
предприятиехэм а уахътэм кы-
кІоцІ щэ тонн мин 90-м ехъу
дагъэкІыгъ ыкли ащ хэшлыкы-
гъэ продукциеу сомэ милли-
арди 3,5-рэ ауасэ кыагъэ-
хъазыри, ІуагъэкІыгъ. Къуаеу
зэклэмкІи тонн мини 8 къа-
шыгъ, былымхъоу ІуагъэкІы-
гъэр тонн мини 2,1-рэ мэхъу,
щэм хэшлыкыгъэу «цельномо-
лочнэклэ» алытэхэрэм афэ-
дэу кыдагъэкІыгъэр тонн мин
23,8-рэ мэхъу.

Хъаджыгъэм икыдэгъэкІын
пыл цехэу 2014-рэ ильэсым
Теуцожь районым щатІупшы-
гъэм продукциеу кыдыгъэ-
кІырэр мы ильэсым имэзи 10
кыкІоцІ тонн мини 9,2-м
ныгъэсыгъ. Пындж заводэу
Адыгэкьалэ зилофшлэн щезы-
гъэжыгъыгъэм 2015-рэ ильэ-

сым ищылэ мазэ кыщыубла-
гъэу чъэпыогъу мазэм нэс
пындж тонн мин 18,8-рэ кы-
тІупшыгъ. Ильэсым кыкІоцІ
тонн мин 55 — 60 кы-
дыгъэкІыным ар тегъэпсы-
хъагъ.

Консервышлэ отраслэм щылэ-
жэрэ хызмэтшлэпІэхэу рес-
публикэм итхэм хэтэрыкІхэм-
рэ пхъэшхъэ-мышъхъэхэмрэ
зэралхъэгъэ банкэ зтелон-
тлагъэу зы миллионрэ мини
131-рэ кыдагъэкІыгъ. Ащ цы-
цэу миллион 31,3-р кІэлэцІы-
кІухэм апаи. Сокхэр нахы-
бэу Тэхьутэмыкыое районыр
ары кызыщашыхэрэр. Мэзи
10-у зигугъу кьэтшырэм кы-
кІоцІ сок арытэу банкэ мил-
лион 68,6-рэ ащ кыщыда-
гъэкІыгъ. Консервэу респу-
бликэм кыщыдагъэкІыгъэр 2014-
рэ ильэсым егъэпшагъэмэ, про-

центи 162-кІэ нахыбэ хуыгъэ.
ХэтэрыкІхэмрэ пхъэшхъэ-мышъ-
хъэхэмрэ зэрэзэтыралан-
тІэрэм имызакоу, ахэр джы-
ри агъэщтых. Ащ фэдэу пстэ-
умкІи тонн мин 15,7-рэ кы-
дагъэкІи, ІуагъэкІыгъ. Ар ыпэ-
рэ ильэсым ащ фэдэ иуахъ-
тэ кыдагъэкІыгъэм проценти
115-кІэ нахыб. Шьон пытэ-
хэм якыдыгъэкІын фэгъэзэгъэ
предприятиехэм сомэ милли-
ардрэ миллион 731-рэ ауасэ
продукциеу кыдагъэкІи, Іуа-
гъэкІыгъ. Мыщ фэдэ продук-
циеу республикэм кыщыда-
гъэкІырэр проценти 132,1-кІэ
нахыбэ хуыгъэ.

Лъэхъаным кІэу кызыди-
хырэ пстэури кызылэклагъэ-
хъаным, оборудованиери, шы-
кІэу агъэфедэхэрэри агъэкІэ-
жынынхэм хызмэтшлэпІэхэр
лъэшэу ыуж зэритхэм ишуа-
гъэкІэ, кыдагъэкІырэм хэп-
шыкІэу зэрэхэуагъэр мэхъу-
мэщ хызмэтымкІэ Министер-
ствэм кыщыхагъэщыгъ.



Ытхыгъэ усэхэмкIэ Iофтхьабзэр къызэуахыгъ. Къуикъо Шыхьамбий итхыгъэхэм ащыщэу агукIэ нахь апэблагъэ хьугъэхэм студентхэр къяджагъэх. Нэужым филологие шIэныгъэхэмкIэ кандидатэу, маркетингым, сервисым ыкIи туризмэм якафедрэ идоцентэу КIыкI Розэ Шыхьамбий ищыIэныгъэ гъогу студентхэм къафилогагъ.

ИщыIэныгъэм къыщегъэжьагъэу Шыхьамбий тхэным фэщагъэу щытыгъ. Апэрэ усэр зетхым я 5-рэ классым исыгъ. Тхэным ыгукIэ фэщагъэу къэхьугъэ кIалэм гъэхъэгъэшлухэр ышIыхэу ригъэжьагъ, я 6-рэ классым исыгъ ытхыгъэ усэр район гъэзетым къызырагъахьэм.

Непэрэ Къуикъо Шыхьамбий творческэ гъогу дахэ къэзыкIурэ цыф. Урысыбзэки адыгабзэки иусэхэр къызыдэхьэгъэ тхыль пчъагъэ къыдэкIыгъ.



ИщыIэныгъэ къырыкIуагъэм ыкIи итворчествэ зэрэуцугъэм Шыхьамбий нэужым студентхэм къафилогагъ. Горькэм ыцIэ зыхьырэ Литературнэ институтым зэрэчIэхьагъэр, ильэси 5-м зэрэщеджагъэр, студенческэ ильэсхэм тхэным нахь зызэрэритыгъэр ыкIи апэрэ тхыльыр еджэ-

Студентхэм аIукIагъ

2015-рэ ильэсыр литературэм и Ильэсэу зэрагъэнэфагъэм къыдхэлъытагъэу Мыекъопэ къэралыгъо технологическэ университетым и студентхэу тхэным фэщагъэхэм мы мафэхэм заIуигъэIагъ усаIоу, Адыгъ тхыль тедзапIэм инащэу, Урысыем итхакIохэм я Союз хэтэу, Адыгъ Республикэм культурэмкIэ изаслуженнэ IофышIэу Къуикъо Шыхьамбий.

пыт, нахь бай хьузэ, ыпэкIэ лъэкIуатэ, зеушьомбгъу.

УпчIэ-джэуап шыкIэм тетэу нэужым зэIукIэгъур лъагъэкIотагъ. НыбжьыкIэхэр зыгъэгумэ-кIырэ упчIэхэм яджэуап Къуикъо Шыхьамбий аритыжьыгъ.

— Непэрэ мафэм тхэным фэщэгъэ ныбжьыкIэхэр зэрэмакIэхэм лъэшэу тегъэгумэки, — студентхэм закыфигъазэ-зэ къыIуагъ Шыхьамбий. — Гукъау нахь мышIэми, адыгабзэкIэ тхэхэрри нахь макIэ мэхьэ зэпытых. Птхыгъэр цыфхэм алыбгъэлэсэу, ар агу зырихьыкIэ, насыпыгъ. УсаIор зыгорэм иунашьокIэ тхэнуу щытэп. Ащ ытхын фаер ежэ зэишIэу, зыгъэгумэкирэр ары. Дэгъоу утхэным пае бэмэ уаджэн фае.

Хэбзэ IофшIэным тхэныр дэпхыныр псынкIэп, ау, арэу щытми, ыгукIэ пэблэгъэ лъэныкъоу къыхихыгъэр зылэкIигъэ-зырэп, хэхьоныгъэхэр зеришIытхэм пыль. Тхэныр зикIэ-сэ ныбжьыкIэхэр къяуалIэхэмэ IэпыIэгъу зэрафэхьушIтхэр Къуикъо Шыхьамбий студентхэм къарыIуагъ. Нахьыбэ атхы-нэу къяджагъ.

ПИАТЫКЪО Анет.

Сурэтхэр Iэшынэ Аслъан тырихыгъэх.

ЯIофшIэн къыщыкIэрэп

ГъогурыкIоныр щынэгъончъэнымкIэ Къэралыгъо инспекцием и ГъэIорышIанIэу АР-м щыIэм ильэсэу икIырэм ашIэгъэ IофшIэныр зэфэхьысыжьыгъ. Ащ фэгъэхьыгъэ пресс-конференциеу джырэблагъэ щыIагъэр зеришагъ инспектор шьхьаIэу, полицием иполковникэу Александр Курпас. Джащ фэдэу Iофтхьабзэм хэлэжьагъэх къэбарлыгъэгIэс амалхэу республикэм итхэм яIыкIохэр.

Къэралыгъо автоинспекцием иIофшIэнкIэ Iофыгъо шьхьаIэу зэшIуахыхэрэм ыкIи якъулыкъу фэгъэхьыгъэ хэбзэгъэуцугъэу щыIэхэм зэхьокIыныгъэу афашыгъэхэм пресс-конференцием хэлэжьагъэхэр къатегу-щыIагъэх. Анахьэу къызщыуцугъэхэр республикэм иIофшIэнкIэ атехьухьэрэ хьугъэ-шIагъэхэм язытет, ахэм цыфэу ахэIуадэхэрэм япчъагъ, гъогурыкIо-ным ишапхьэхэм алыпIэхэрэ видеоканалхэм ягъэуцун, хьылъэзещэ автомобильхэм язекIуакI, нэмыкIхэри.

Ильэсэу тызхэтэр джыри имыкIыгъ нахь мышIэми, къэра-

лыгъо инспекцием IофшIэнэу ышIагъэм кIэху гъэнэфагъэ фашын зэралъэкIыгъэр Iофтхьабзэр къызэуахыгъ Александр Курпас къыIуагъ. Ащ къызэрэ-хигъэщыгъэмкIэ, ильэс къэс ашырэ кIэхуэхэм язэгъэпшэн-хэм къагъэIагъо мыгъэ гъогу хьугъэ-шIагъэхэм япчъагъэ нахь макIэ зэрэхьугъэр, ау хэ-кIуадэхэрэм япчъагъэ процент 12,4-кIэ зыкIыIэтыгъ. МыхьомышIэхэр нахьыбэрэмкIэ зыпкъ къыкIыгъэхэр водителхэр ямы-гъогу лъэныкъо зэрэтэхьэхэр-рэр, ешъуагъэхэу рулым зэрэ-IутIысхьэхэрэр, машинэр псын-кIэу зэрэзэрафэрэр ары.



— 2015-рэ ильэсым пыкIыгъэ мэээ 11-р пштэмэ, Адыгеим иIофшIэнкIэ хьугъэ-шIэгъэ 454-рэ атехьухьагъ, — къыIуагъ инспектор шьхьаIэу Александр Курпас. — Ахэм нэгъыри 118-рэ ахэIодагъ ыкIи 527-мэ шьобжхэр хахыгъэх. Аварие-хэм япчъагъэ нахь ащыхьэуагъ Адыгэкъалэ (процент 20-кIэ) ыкIи Красногвардейскэ райо-ным (процент 18,2-кIэ). Я 7-рэ хьугъэ-шIагъэ пэпчэ ешъуа-гъэу машинэр зезыфэхэрэм ялажэ. ЛъэсрыкIохэм алкъ кы-кIыкIэ хьурэ авариехэм про-цент 17,9-кIэ зыкIалэтыгъ, я 9-рэ пэпчэ кIэлэцIыкIухэм шьобжхэр хахыгъэх. Мы ильэ-сым имэээ 11 къыкIоцI гъогу

хьугъэ-шIагъэхэм кIэлэцIыкIуи 3 ахэIодагъ.

Видеоканалхэм ягъу къэп-шын хьумэ, республикэм иIо-гъухэм ащ фэдэ 26-рэ ащагъэ-псыгъэу автоматическэ шыкIэм тетэу Iоф ашIэ. Мы каналхэм яшIуагъэкIэ, административнэ хэбзэукъоныгъэу зэрахагъэ-хэм япхыгъэу унэшэу 101660-рэ (сомэ миллион 58-рэ арасэ) ашыгъ. Мы уахьтэм ехьулIэу видеоканалхэм къагъэлъэгъ-гъэ хьугъэ-шIагъэхэм япхыгъэ тазырхэм къаIэIоIогъэ сомэ миллион 23-рэ мин 318-р рес-публикэм ибюджет ихьагъ.

Ильэс къэс административнэ хэбзэукъоныгъэм фэгъэхьыгъэ унашьохэр агъэпхьашэх нахь мышIэми, яшIуагъэ къаIорэп. ЗэхьокIыныгъэкIэхэу щыIэхэми Iофтхьабзэм иIофшIэнкIэу къа-щытегушIагъэх, ащыщхэри ти-гъээт къыщыхьэтыуыгъэх. **Къы-хэдгъэщыIэм тшIоигъу: сомэ ми-ни 10-м ехьу тазыр зытел водителэу къагъэуцурэм ма-шинэр зэрифэнымкIэ фиты-ныгъэр ильэс пIалъэкIэ Iа-хьыт ыкIи шIокI зимыIэ IофшIэнкIэу сыхьат 50-рэ ра-гъэшIэщытх.**

Iофыгъо шьхьаIэу къалэты-гъэхэм ащыщ водител ешъуа-гъэхэм япчъагъэ къызэрэщы-мыкIэрэр. Ары пакIош, зэ агъэпщынагъэхэу, машинэр зэ-

рафэнымкIэ фитыныгъэ зыла-хыгъэхэр ятIонэрэу къаубы-тых. Джи ахэм ахьэщэшо та-зырэу зэратыщым даIоу, хьапс зэратыралъхьащт хэ-бзэгъэуцугъэр аштагъ.

Хьылъэзещэ машинэхэми ма-кIэп Iофыгъоу къапыкIырэр. Ахэр зэраушьэхэрэ мыжэ-пшэ-хэ зэхэлъхэр шэпхьэ гъэнэфа-гъэу щыIэхэм ашъхьадэкIыхэ зыхьукIэ, гъогухэр зэхакъутэх. Ащ имызакъоу, зэрычъэхэрэ гъогухэм ежхэм афэшьхьафэу гъогурыкIоным щыIэлажъэхэрэм лъытэныгъэ гори афашы-рэрэп. Ахэм автоинспекторхэр зыщальыплъэщтхэ ыкIи хьы-лъэу зэрэщэрэр зыщачъыщт чыIпIэ 3 агъэнэфагъ. Полицей-скэхэм водител купхэм залуа-гъакIэ, гушIэгъухэр адашых, пшъэдэкIыжъэу арагъэхьын альэкIыщтхэр къафалуатэх.

Пресс-конференцием хэлэ-жьэгъэ журналистхэм упчIабэ къатыгъ. Ахэр кIымэфэ лъэ-хьаным диштэу автомобильхэм ящэрэхьхэр зэрэзэблахьунхэ фэе хэбзэгъэуцугъэм, лъэсрыкIо зэпырыкIыпIэхэм язытет, ви-деокамерэхэр зыщагъэуцущт чыIпIэу агъэнэфагъэхэм, нэ-мыкIхэми афэгъэхьыгъагъэх. УпчIэхэм яджэуапхэр иIофшIэнкIэу къэралыгъо автоинспек-торхэм къатыжьыгъэх.

ИШЪЫНЭ Сусан.

КIэлэцIыкIухэр къэшъуухьумэх

Тыгъэгъазэм и 14-м къыщегъэжьагъэу и 18-м нэс Адыгъ Республикэм ит кIэлэцIыкIу IыгъышIэхэм ыкIи гъэсэнныгъэ учреждениехэм апэгъунэгъоу АР-м и Къэралыгъо автоинспекцие икъулыкъушIэхэм Iофтхьабзэу «КIэлэцIыкIу тIысыпI» зыфиIорэр ащызэхэщэ. Сабый-хэр машинэмкIэ къыращэкIыныгъэмкIэ шапхьэу щыIэхэр зыукъорэ водителхэр къыхьэгъэщыгъэнхэр ары Iофтхьабзэр зыфэгъэхьыгъэр.

Шъугу къэдгъэкIыжьын ильэс 12-м нэс зыныбжэ кIэлэцIы-


ибгырыпкIэ ипхэгъэнхэ зэрэ-фаер. Джащ фэдэу къыщэчы-рэм ыкIи инагъэ ялытыгъэу кIэлэцIыкIур хэушьхьафыкIыгъэ тIысыпIэм исын фае.

Шапхьэхэр зыукъорэ води-тельхэм тазырэу сомэ мини 3 зыпыль пшъэдэкIыжьыр аты-ралъхьащт.

Полицием илейтенантэу ТРЭХЪО Байзэт.



ТУРИЗМЭР



Хэгъэгъу зэошхом тидзэхэм Теклоныгъэр къызыщыдаыхыгъэр илъэс 75-рэ зыщыхъурэм ипэгъоклэу тикъэралыгъо туристическэ маршрутэу «Золотое кольцо героев» зыфилорэр къыщызэлуахыщт. Ащ клэщакло фэхъугъэр Дунэе мэхъанэ зилэ урыс лъэпкъ соборыр ары. Ащ изэхэсыгъо бэмшышэу къалэу Москва щыкыуагъ. Соборым ипрезидиум хэтэу, Урысыем-клэ тхаклохэм я Союз ипашэу Валерий Ганичевым лффтхъабзэу къырахыжьэрэм ышхъэ къырихыгъ.



Турмаршрутыклэ Урысыем къыщызэлуахыщт

Ар илъэс 50-м ехъугъэу тикъэралыгъо щызэхэщэгъэ туристическэ маршрут шхъалэу «Золотое кольцо» зыфилорэм ехыщырыщт ыкли пэблэгъэщт. Ащ ижырэ Урысыем къыщызэлуагъэу агъэпсыгъэгъэ къалэхэу Вологдэ, Ярославль, Суздаль, Иваново, Владимир, Кострома, Углич, Плес, Ростов Великий хэхъэх. Маршрутым рыклогъэ цыфхэм тикъэралыгъо икхэхуклэрэ итарихьэр хэшылкы фырялэ мэхъу. Къалэ пэпчэ тарихьым ыкли культурэм исаугъэ-тыжхэр адэтых, тхэльэлуплэ унэхэмклэ, чылысхэмклэ байх, ахэр эклэ хэгъэгум итарихь клэных, урыс культурэм ыкупкыых.



Народнэ хызымэтымклэ ыкли къэралыгъо къулыкъумклэ Урысые Академием шьолпыр ушэтынхэмклэ и Гупчэу Урысые Федерацием и Президент дэжъ щызэхэщэгъэм къыгъэхъазырыгъэ зэфэхьысыжхэм къызэралорэмклэ, маршрутэу «Золотое кольцо» зыфилорэм рыклогъэ цыфхэм япчъагъэ илъэси 10 — 12-клэ миллион 20-м нэсын ыльэкыщт. 1эклыб къэралыгъохэм къарыкыхэрэр къызыщыуцунхэ зетегъэпсыхъэгъэ хьаклэщхэр зэрэщымылэхэм пае, къаклохэ ашлюгъоми, япчъагъэ нахь маклэ мэхъу.

фае Дунэе мэхъанэ зилэ урыс лъэпкъ соборым къылатыгъэ лффыгъом алэрэ маршрутым изетегъэпсыхъани къызыригъэ-псынклэн ыльэкыщтыр. Маршрутыклэр зыгъэпсыщтхэм бизнесменхэр, цыф чанхэр, общественнэ лфшлэклэхэр къыхагъэлэжьэнхэу ямурад, ащи гугъаплэ къеты.

«Золотое кольцо героев» зыфилорэ турмаршрутыр зыфэгъэхыгъэщтыр Хэгъэгъу зэошхом илъэхъан зэошхохэр зыщыклогъэ чыплэхэр цыфхэм ягъэлэжьгъуэгъэнхэр ыкли

ахэр зэрэкуагъэхэр ягъэшлэгъэнхэр ары. Ащ ныбжьыклэхэр патриотхэу ыкли яхэгъэгъу икхэхуумамаклохэу гъэсэгъэнхэмклэ мэхъанэшхо илэщт. Маршрутым хагъэхъащтхэм ащыщых Куликовскэ, Бородинскэ, Прохоровскэ, нэмыклэ заохэри зыщыкыуагъэхэр, Сталинград ыкли Севастополь нэсэу.

Хэгъэгъу зэошхом и Гупчэ музей идирикторэу Владимир Заборовскэм проектум игуапэу дыригъэштагъ. Маршрутыр Москва, «Поклонная гора»

зыцлэ чыплэм къыщырагъэжьэн фаеу ащ елытэ, зэхэщэнэу зыгу къэкыгъэхэм зерафэрэзэр къело. «Шэжыр мыклодынэу тыфаемэ, маршрутыклэм игъэпсын пстэуми дедгъэштэн фае. Ныбжьыклэхэр къыщызэлуагъэхэ хэгъэгур ыкли ащ къырыкыуагъэр амышлэмэ, хъугъэ-шлэгъэ инхэу тпэклэклэгъэхэм уасэ афашын альэкыщтэп», — ело ащ. Лыхъужхэм ацлэклэ зэхэщэрэ турмаршрутыр зэрагъэфедэщтым Урысые Федерацием гъэсэныгъэмэр шлэныгъэмэрклэ и Министрствэ къыхэгъэгъушылэгъэн фаеу, маршрутыклэу агъэпсыщтым клэлэеджаклохэр нэлуасэ фашлынхэм пае еджаплэхэм япрограммэхэм ахагъэхъаныр игъо шыпкъэу елытэ.

Къэралыгъо зэо-тарихь ыкли чылопс музей-заповедникэу «Куликово поле» зыфилорэм идирикторэу Владимир Гриценкэм заохэр зыщыклогъэхэ чыплэхэр цыфхэм нэрылэгъу зэрафашыщтхэ турмаршрут клэклэ «Куликово поле — Бородино-Прохоровка» ылоу зэхагъэгъуагъэхэу зэралэр къылуагъ. лффтхъэбзэшлюу зытегушылэхэрэр гъашлэм щыпхырыщыгъэнымклэ хэбзэ къулыкъухэри лэпылэгъу къафэхъунхэу зэрачыгугъырэр къыхигъэщыгъ.

Проектум бэмэ къыдырагъэштагъ. Советскэ лъэхъаным программэу «Моя Родина — СССР» зыфилорэм еджаплэхэр эклэ зэрэхагъэлажьэщтыгъэхэр угу къэкыжьы. Сабыйхэр

ыпклэ хэмылэу экскурсиехэм ащэщтыгъэх, «Къэлэ-лыхъужь» зыфилорэ цлэ лъаплэр къызфагъэшшошагъэхэр языгъэпсэфыгъо лъэхъанхэм къарагъэлэ-гъуштыгъэх. Проекткылуу къырахыжьагъэр зигугъу ашыгъэ программэм ычпылэ иуцон ыльэкыщт.

Дунэе мэхъанэ зилэ общественнэ организациеу лффыгъор къезыхыжьагъэм нахь благъэу нэлуасэ шьуфэтшын. Ар зызэхэщэгъэр 1993-рэ илъэсыр ары. Пашэу илэр Москва ыкли зэрэ Урысыеу япатриархэу Кирилл.

Лъэпкъ соборым, хэбзэ зэрэхъугъэу, охътаклэм лффтхъэбзэ шхъалэу къыгъэгъуцухэрэм ащытегушылэх. Ипрезидиум цыф зэфэхъафхэу зидунэеопллы-клэкли, зыгъэпсыкыклэкли зэтемыфэхэрэр хэтых. Ахэр хэбзэ лффышлэх, динлэжьых, культурэм ыкли наукэм ялофышлэх. 2005-рэ илъэсым къыщызэлуагъэу соборым итетегъо къалэтыгъ, ООН-м ихэушхъафыкыгъэ консультативнэ статус илэ хъугъэ. Зэхэсыгъохэр илъэс къэс зэхэщэщ.

Турмаршрутым цлэу фаусыгъэр — «Золотое кольцо героев». Заом е хэгъэгум ыпашхъэ гъэхъагъэу щашыгъэхэм апае Лыхъужыщыцлэр къызфагъэшшошагъэхэм язаклоп ащ къырагъэклэгъэр, зэоллэу пыйхэм апэуцужыгъэ пэпчы, ыпсэ емыблэжьэу техаклохэм язэуагъэ пэпчы, зихэгъэгъу къэзыухъумэгъэ цыф лэпчы ары. Ащ фэдэ маршрутэу зэо мэшлуаехэр зыщыклогъэ чыплэхэр зэзыпхыщтхэр ныбжьыклэхэм яшлэжь зымыгъэклосэщт саугъэтэу хъуш.

ШЪАУКЪО Аслъангуащ.

Зэхьоклыныгъэхэр нахьышлум фэклох

Сэкъатныгъэ зилэ цыфхэм ацлэхэр имытхэу анкетированиеу афызэхэщэгъэм къызэригъэлэжьгъуагъэмклэ, республикэм нахьышлум ыльэныкыоклэ зэхьоклыныгъэхэр ышлыгъэх.

Зэфэхъаф лъэныкыохэмклэ сэкъатныгъэ зилэ нэгъыри 150-рэ фэдизмэ яупчыгъэх. Мыщ фэдэ цыфхэр республикэм щызеклошъунхэ амал щылэмэ, сэкъатныгъэ зилэхэр гумэклыгъохэм зыщяоллэрэ объектхэр къагъэнэфэнхэр ары анкетированием пшьэрлыгъэу илагъэр. Адыгеим щыпсэхэрэм сэкъатныгъэ зилэ цыфхэм епллыклэу афырялэри джаш фэдэу зэрагъэшлагъ.

Зэупчыгъэхэм янахыбэм зэралытэрэмклэ, мы аужырэ илъэси 5-м къыклоцл обществэм сэкъатныгъэ зилэ цыфхэм епллыклэу къафырилар нахьышлум ыльэныкыоклэ зэхьоклыгъ. Ау зэфэхьысыжхэм къызэрагъэлэжьгъуагъэмклэ, щаплэхэм, аптекэхэм, тучан зэфэхъафхэм ащызеклонхэр кын къащэхъу. Общественнэ транспортыр къызыщыуцурэ гьогухэр, гьогу зэпрыкыплэхэр, автомобилыр зыщагъэуцущт чыплэхэр сэкъатныгъэ зилэхэм афытемыгъэлэжьагъэхэу бэрэ къыхжкы.

— Нахьышлум фэклорэ зэхьоклыныгъэхэр щылэхэ зэрэхъугъэр гышуагъо. Сэкъатныгъэ

зилэ цыфхэм ащыщэу зери-фэшъуашэм фэдэу псэунэу, лффтхъэбзэ зэфэхъафхэм ахлэжьэнэу фаехэм япчъагъэ нахыбэ мэхъу. Ащ фэдэхэм гумэклыгъоу ялэхэр дэгъэзыжыгъэнхэр ары къэралыгъо программэу «Доступная среда» зыфилорэр зыфытегъэлэ-хъагъэр. Ар гъэцэклагъэ хъуным ахъщэу пэлуагъахэрэр бэ. Къыдгурэло охътэ клэклым къыклоцл гумэклыгъоу щылэр эклэ зэрэзэшлотымыхыщтыр, — къылуагъэ общественнэ движениеу «Народнэ фронтум» ишьолпыр къутагъэу Адыгеим щылэм иштаб хэт Ирина Ефимовам.

Къэралыгъо программэу «Доступная среда» зыфилорэм имылькыклэ Адыгэ Республикэм ит учреждение 33-мэ сэкъатныгъэ зилэхэм атегъэлэ-хъэгъэ гъэцэклэжьынхэр ащашыгъэх. Ахэр зэрыклорэ гьогур

агъэклэжьыгъ, псэуальэхэр зэрагъэгъотыгъэх, пандусхэр агъэуцугъэх, икбоу зымылэгъухэрэм ыкли зэхэзымыхыхэрэм афэгъэхыгъэ фэлэ-фашлэхэр, нэмыкыбэри ашлагъ.

Сэкъатныгъэ зилэу курэжьы зыгъэфедэхэрэм апае пандус зыфашыгъэ троллейбус республикэм зэригъэгъотыгъ. Нэфрыгъозэ 12-мэ макъэр къэзыгъэлэушт хэушхъафыкыгъэ гъэцэклэнхэр арашыллагъэх. Мыеклопэ политехническэ колледжым сэкъатныгъэ зилэ клэлэ-цыкылухэр щеджэнхэу амал ялэ-ным пае ищыкылагъэхэр щашлэнхэу агъэнафэ, нэмыклэ лффыгъохэри зэшлуахынхэу ягъушлэ.

— Сэкъатныгъэ зилэ цыфхэм транспортым ифэлэ-фашлэхэр агъэфедэнхэм, зэрифэшъуашэу шлэныгъэ, медицинэ лэпылэгъур зэрагъэгъотыным, сьд фэдэ учрежденим члэхъашъунхэ альэ-

кыным пае непэ гумэклыгъоу щылэхэр нахь маклэ тшлынхэ, нэужым дэдгъэзыжыпэнхэр ары пшьэрлыгъэу тилэр. Шуагъэ къэзэтырэ шэпхэр правовой базэ щылэ зыхъуклэ, сэкъатныгъэ зилэхэм лфшлэплэ чыплэхэр агъотынхэр, медицинэ фэлэ-фашлэхэр къалылысынхэр нахьышлу хъуш. Ащ даклоу обществэм иепллыкы зэхьоклыщт, — къыщылауагъ Адыгэ Республикэм лфшлэнымрэ социальнэ хэхьоныгъэмэрклэ и Министрствэ.

Адыгеим сэкъатныгъэ зилэу нэгъырэ мин 37-рэ фэдиз щэпсэу. Ахэм ащыщэу проценти 3,8-р клэлэцыкылух, проценти 3-м заом ыпкъ кыкыклэ сэкъатныгъэ ялэ хъугъэ, проценти 3,5-м анэхэм икбоу альэ-гъурэл, процент 1,6-м зэрэ-зэхамыхэрэм ыпкъ кыкыклэ сэкъатныгъэ ял.

(Тикорр.).

ВИКТОР КАЛЕШИНЫМ ФЭГЪЭХЫГЪ

Спорт унагъом тыфэраз

Хэгъэгъу зэошхом хэлэжьагъэу, Адыгеим ифутбол щызэ-лъашэу Виктор Калешиным фэгъэхыгъэ шэжь-зэнэ-кьокьу Мыекъуапэ шыкьуагъ. Спортым иветеранхэр футбол цыкьлэм щызэлуагъэх.

Аныбжьхэм ялытыгъэу командэхэр купитлоу гошгыагъэх. Ильэс 40 — 50 зыныбжьхэм язэнэ-кьокьу «Зэкъошныгъэм» иветеранхэм теклоныгъэр кыщыда-хыгъ. Сергей Пастернак зипэщэ купэу «Вперед» зыфилорэр ятлонэрэ хуэгъэ, «Кавказ-Улапэм» яцэнэрэ чыплэр фагъэшъошагъ.

Ильэс 50-м кьэхуэгъэхэм язэ-лукьлэгъухэм «Ветераныр» ащыте-кьуагъ, финалыр 2:1-у кощхьаблэхэм кьашлуиыгъ. Хьот Юныс зипэщэ «Спорттурым» яцэнэрэ чыплэр ыхыгъ.

Виталий Аксеновыр, Тэтэр Нур-бий, Александр Вольвач, Артур Вардумян, Владимир Хабилев-скэр, Хьот Юныс, Лъэцэр Адам,

Шэуджэн Хьэсанбий, Зеклогъу Мурат, Шыумэфэ Рэмэзан, Игорь Калиниченкэр, Мэщфэшу Рус-льан, Сергей Житник, нэмыкьхэри ягуапэу зэнэкьокьум хэлэжьагъэх Калешинхэм яспорт унагъо зэрэ-фэразэхэр кьалуагъ.

Виктор Калешиным ыкьоу Игорь «Зэкъошныгъэм», «Кубань» Краснодар футбол ащешлагъ. Игорь икьалэхэу Евгений ыкьи Виталий футболист цэрылох. Ви-талий «Краснодарым» хэтэу Урысыем иапшэрэ зэнэкьокьу хэлажэу. Виктор ыпхьоу Ирине ыкьоу Игорь апэрэ купым фут-бол шешлэ.

Калешинхэм яунагъо зэнэкьо-кьум щылагъ, зэлуагъэхэм ахэ-



Суретым итыр: Виктор Калешиныр агуэгъукьлэ щыт.

лэжьагъэхэм, республикэм физ-культурэмкьлэ ыкьи спортымкьлэ и Комитет, кьалэм спортымкьлэ икомитет лъэшэу зэрэфэразэ-хэр кьалуагъ. Командэхэм, ешла-кьохэм шлухьафтын гьэшлэгъон-хэр афашыгъэх.

Виктор Калешиныр «Зэкъош-

ныгъэм» шешлэщыгъ, футбо-лымкьлэ судьяу щытыгъ. Мыгъэ кьытхэтыгъэмэ, ыныбжь ильэс 90-рэ хуэщыгъэ. Ыгу кьыте-мыожьырэми, непи ар ишлу-шлагъэхэмкьлэ тигъус, упчэжьэ-гъу тшы тшлоигъоу бэрэ тыгу кьэхьэ...

ВОЛЕЙБОЛ

«Динамо-МГТУ» — «Зоркий»

Урысыем волейболымкьлэ изэнэкьокьу хэлэжьэрэ командэхэу апшэрэ купым хэтхэм язичэзыу зэлуагъэхэр тыгъэгъазэм и 12 — 13-м зэхашагъэх. Мыекъоп «Динамо-МГТУ-р» гьогогъуйтло Ростов-на-Дону шешлагъ. «Ростов-Волей» — «Динамо-МГТУ» — 0:3, «Ростов-Волей» — «Динамо-МГТУ» — 1:3.

Адыгэ Республикэм изаслу-женнэ тренерэу Павел Зборов-скэм тызэрэщыгъэгъозагъэу, Адыгеим щыц кьалэхэр хэпшы-кьлэу бысымхэм анахь лъэшыгъэх. Юрий Пичевыр, Николай Фи-липповыр, Кьошк Русльан, Евге-ний Тюриныр, Вячеслав Кири-енкэр дэгъоу ешлагъэх.

Красногорскэ икомандэу «Зор-

кий» зыфилорэм очко 36-рэ ил, зэкьлэми апэ ит. «Динамо-МГТУ-р» ащ ыуж ит, очко 27-рэ кьыхыгъ. Кьалэу Владимир иешлакьохэр яцэнэрэх, очко 20 ялэр. Купым команди 8 хэтыр.

Тыгъэгъазэм и 19 — 20-м «Ди-намо-МГТУ-р» Красногорскэ иво-лейбол ешлакьохэм Мыекъуапэ ащылуагъэх.

БАСКЕТБОЛ

Ешлэгъу 12, теклоныгъэ 12

«Динамо-МГТУ» Мыекъуапэ — «Магнитка» Магни-тогорск — 75:69 (25:16, 13:17, 21:18, 16:18). Тыгъэгъазэм и 11-м Мыекъуапэ щызэлуагъэх. «Динамо-МГТУ»: Гапошин — 24, Абызов — 11, Милютин — 9, Хмара — 12, Еремин — 13, Путим-цев — 4, Чураев — 2. «Динамо-МГТУ-м» 2015 — 2016-рэ ильэс зэнэкьокьум ешлэгъу 12 щырилагъ, зэкьлэми теклоныгъэр кьашы-дихыгъ. Суперлигэм ия 3-рэ куп тикомандэ апэрэ чы-плэр щылыгъ.

— «Магниткэр» анахь лъэшхэм ащыц, — кьытиуагъ «Динамо-МГТУ-м» итренер шьхьалэу Анд-рей Синельниковым. — Тиешла-кьохэм гуетыныгъэ ин кьызыха-гъафэзэ, теклоныгъэр зэлуагъ-гъу пэпч кьыщыдахы. Зичэзыу ешлэгъухэр псынклэ кьытфэ-хьуэщхэл.

Тыгъэгъазэм и 20 — 21-м

«Динамо-МГТУ-р» Воронеж, и 24 — 25-м Курскэ аще-шэщт. Тикомандэ А. Гапоши-ныр, М. Абызовыр, И. Хмарэ, Н. Ереминыр ялэпэлэсныгъэкьлэ кьыхэщыц, нахь ныбжьыкьлэхэр зылащэх. Финалныкьом зэрэ-хэфэщтым, апэрэ чыплэхэр купым кьыщыдэхыгъэнхэм «Ди-намо-МГТУ-р» афэбанэ.

Нэклубгор зыгъэхьазырыгъэр ЕМТЫЛЬ Нурбий.

КЫМЭФЭ ФУТБОЛЫР

Ешлэгъухэм узылэпащэ



Кымэфэ футболым лыплэ зышлоигъохэм языгъэпэ-фыгъо уахьтэ гьэшлэгъонэу Мыекъуапэ щагъакьлэ. Ста-дионэу «Юностым» апшэрэ купым хэт командэхэр щызэдешлэх. Кьалэм изэлуагъэх зэнэкьокьу злэпищэу макьлэ.

Кьлэххэр

«Юность» — «Ошбутен» — 1:8, «Чыгушхь» — «Щагъдый» — 1:5, «Мые-кьуапэ» — «Урожай» — 1:4, «Картонтара» — «Ошбутен-2» — 0:0.

«Чыгушхь» футболист ныб-жьыкьлэх шешлэхэрэр. «Щагъды-ир» нахь лъэшэу зэрэщытыр зэ-лукьлэгъум кьыщылыгъагъ. «Мые-кьуапэр» «Урожай» зэрэдешла-гъэм тшлогъэшлэгъонэу тылы-плэагъ. Сергей Мирошниченкэм хьагъэм лэгуаор дахэу ридзагъ. Джыгунэ Арсен пчягъэр 2:0-м нигъэсыгъ. «Черноморец» Ново-российск ифутболист анахь дэ-гъум ащыщэ Николай Боярин-цевыр «Мыекъуапэм» шешлэ. Ни-колай ухьумапкьлэр ыгъэплэхьуи, кьэлапчэм лэгуаор дидзагъ — 2:1. Ащ ыуж зэлуагъэр зыхьы-щтыр кьэшлэгъуаеу щытыгъ, ау Денис Павловыр псынклэу ыпэ-кьлэ илы, пчягъэр 3:1-м зы-негъэсым, ешлэгъур зыхьыщтыр кьэшлэнэу хуэгъэ.

«Урожай» Андрей Ушениныр, Алексей Саяниныр, нэмыкьхэри щысэ атепхынэу шешлагъэх. Тре-нерэу Александр Матусьян кьы-зэрэтиуагъэу, апэрэ чыплэм «Урожай» фэбанэ.

«Щагъдый», «Урожай», «Ошбутенэм» мыгъэ ешлэгъоу ялагъэхэм теклоныгъэхэр кьашы-дахыгъэх, хагъэунафыкьырэ чы-плэхэр зыхьыщтхэм ахэр ащы-щхэу тэлыгъэ.

Ятлонэрэ купыр

«Информ» — «Радуга» — 3:5, «Зэкъошныгъ-3» — «Джаджэ» — 1:5, «Динамо» — «Герта» — 4:2, «Спорт-мастер» — «Звезда» — 1:0, «Зарем» — «Роверс» — 4:2, «Спортмастер-2» — УВД — 3:0, «Улап» — «Де-лотехника» — 0:3, «Фышт» — «Кавказ» — 4:4.

Апэрэ чыплэм «Кавказыр» щы. Яцэнэрэ купым хэтхэр Га-вердовскэм щызэдешлагъэх.

Я 5-рэ зэлуагъухэр

«Юность» — «Ошбутен-2» «Картонтара» — СДЮСШОР «Ошбутен» — «Мыекъуапэ» «Урожай» — «Чыгушхь».

Апэрэ ешлэгъур сыхьатыр 10-м аублэщт, зэлуагъухэр ты-гъэгъазэм и 20-м республикэ стадионэу «Юностым» цыкло-щтых.

Зэнэкьокьум исудья шьхьалэу Игорь Калиниченкэм, спортым пышагъэхэу Хьунэ Аслъан, Ем-тыль Юсыф, Семен Манаши-ровым, Пэнэшэу Мыхьамоде, Хьокьлэ Кьэплъан, нэмыкьхэм зэ-ралыгъэрэмкьлэ, командэхэр дэ-гъоу ешлэхэшь, япллы зышло-игъохэм хэпшыкьлэу япчягъэ хэ-хьо. Фэдз кьыкьыгъэхэм стади-оным тащылуагъ.

Зэхэзыщагъэр ыкьлэ кьыдэзы-гъэкьырэр:

Адыгэ Республи-кэм лъэпкь Иофхэмкьлэ, Екьлэб кьэралхэм ащы-псэурэ тильэп-кьэгъухэм адырлэ зэпхыныгъэхэмкьлэ ыкьлэ кьэбар жьугъэм иамал-хэмкьлэ и Комитет Адресыр: ур. Кре-стьянскэр, 236

Редакциер зыдэшылэр:

385000, кь. Мыекъуапэ, ур. Первомайскэр, 197.

Телефонхэр:

приемнэр: 52-16-79, редактор шьхьалэм иапэрэ гуадзэр: 52-49-44,

редактор гуадзэр-пшэздэкьыжь зы-хьыр секретары: 52-16-77.

E-mail: adygyvoice@mail.ru

Зыщаушыхьаты-гъэр:

Урысые Федерацием хэутын Иофхэмкьлэ, телерадиокьэтын-хэмкьлэ ыкьлэ зэлы-лэсыкьлэ амалхэмкьлэ и Министерствэ и Темыр-Кавказ чыплэ гьэлары-шлал, зэраушыхьа-тыгъэ номерыр ПИ №ТУ23-00916

Зыщыхауытыр

ОАО-у «Полиграф-ЮГ», 385000, кь. Мыекъуапэ, ур. Пионерскэр, 268

Зэкьлэмкьлэ пчягъэр 3250

Индексхэр 52161 52162

Зак. 1023

Хэутыным узшыкьлэтхэнэу щыт уахьтэр Сыхьатыр 18.00 Зыщыкьлэтхэгъэхэ уахьтэр Сыхьатыр 18.00

Редактор шьхьалэр Дэрбэ Тимур

Редактор шьхьалэм иапэрэ гуадзэр

Мэшлэжкьо Саид

Редактор шьхьалэм игуадзэр — пшэздэкьыжь зыхьыр секретары

Хьурмэ Хьусен